

பதவிகள் - வெற்றிடம்

இலங்கை பொலிஸ்

பயிலுநர் பொலிஸ் கொஸ்தாபல் (ஆண் / பெண்) பதவி

(துணைச் சேவைகளின் கீழ் மற்றும் மாற்றுப் பணியமர்த்தல் அடிப்படையில்)

இலங்கை பொலிஸின் துணைச் சேவைகளின் கீழ் மற்றும் மாற்றுப் பணியமர்த்தல் அடிப்படையில் (அரசாங்க சேவையில் நியமிக்கப்பட்டுள்ள உத்தியோகத்தர்களிடமிருந்து) பயிலுநர் பொலிஸ் கொஸ்தாபல் (ஆண் / பெண்) பதவிக்குக் நியமிப்பதற்காக இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

அ) குளிர்சாதனப் பெட்டி மற்றும் அதிகுளிருட்டி திருத்துநர் (ஆண்)

ஆ) குளிர்படுத்தி திருத்துநர் (ஆண்)

இ) பொது மக்கள் தொடர்புசாதன செயற்படுத்துநர் (ஆண்)

ஈ) மின்சாதன ஒட்டுநர் (ஆண்)

உ) மோட்டர் இயக்குநர் (ஆண்)

ஊ) இலத்திரனியல் திருத்துநர் (ஆண்)

எ) திருத்துநர் (ஆண்)

ஏ) டோசர் இயக்குநர் (ஆண்)

ஐ) குசன் வேலையாளர் (ஆண்)

ஒ) உருக்கியொட்டுநர் (ஆண்)

ஓ) அலுமினிய வேலையாளர் (ஆண்)

ஔ) கணினி இயக்குநர் (ஆண்)

க) கணினி தொழில்நுட்பவியலாளர் (ஆண்)

கா) பொறித்தொகுதி இயக்குநர் (ஆண்)

கி) தையல் இயந்திரம் திருத்துநர் (ஆண்)

கீ) துப்பாக்கி திருத்துநர் (ஆண்)

கு) அன்டனா பொருத்துநர் (ஆண்)

கூ) கட்டுடம்புப் பயிற்சிப் போதனாசிரியர் (ஆண்)

கெ) டோசர் இயந்திரம் திருத்துநர் (ஆண்)

கே) நீச்சல் தடாகப் போதனாசிரியர் (ஆண்)

கை) உலோக ஒட்டுநர் (ஆண்)

கொ) மேடை அலங்கரிப்பு நிபுணர் (ஆண்)

கோ) ஒப்பனையாளர் (ஆண் / பெண்)

கௌ) உடற்பயிற்சிப் போதனாசிரியர் (ஆண் / பெண்)

ச) ஒலிபரப்புக் கட்டுப்பாட்டாளர் (ஆண்)

02. www.police.lk என்ற இணையத்தளத்திற்குள் பிரவேசித்து, "join us" என்ற தெரிவை அழுத்துவதன் மூலமாக அல்லது பின்வரும் QR குறியீட்டை ஸ்கேன் செய்வதன் மூலமாக விண்ணப்பப் படிவத்தைப் பெற்று, இணையவழி முறையூடாக மாத்திரமே விண்ணப்பங்களை நிறைவு செய்து 2026.08.14 ஆம் திகதிக்கு முன்னர் சமர்ப்பித்தல் வேண்டும். எந்தவொரு விண்ணப்பப் படிவமும் தபால் மூலம் அனுப்பப்படக் கூடாது. இணையவழி முறையூடாக அனுப்பப்பட்ட விண்ணப்பப் படிவத்தின் பிரதியொன்றை, ஆரம்பப் பரிசோதனைக்கு சமூகமளிக்கும் போது விண்ணப்பதாரர் தம்மோடு எடுத்துவர வேண்டும். (அப்பிரதியில் விண்ணப்பதாரர் தனது கையொப்பத்தை இட்டிருத்தல் வேண்டும்).

(அ) இந்த அறிவித்தலின் சிங்கள, தமிழ் மற்றும் ஆங்கில மொழிகளுக்கிடையில் ஏதேனும் முரண்பாடுகள் அல்லது இணக்கமற்ற தன்மைகள் காணப்படும் பட்சத்தில், சிங்கள மொழி மூல அறிவித்தலை சரியானது எனக் கருதிச் செயற்படுதல் வேண்டும்.

(ஆ) நேர்முகப் பரீட்சையில் கலந்துகொள்வதானது, நியமனம் வழங்குவதற்கான தகைமைகளைப் பூர்த்தி செய்ததாகக் கருதப்படமாட்டாது.

(இ) இதில் குறிப்பிடப்படாத ஏதேனும் விடயங்கள் இருப்பின், அது தொடர்பான தீர்மானம் என்னால் மேற்கொள்ளப்படும்.

(ஈ) பதவியில் காணப்படும் வெற்றிடங்களின் அடிப்படையில் முன்னுரிமை வரிசைக்கு அமைய ஆட்சேர்ப்புகள் இடம்பெற்றதன் பின்னர், இந்த வர்த்தமானி அறிவித்தல் இரத்துச் செய்யப்படும்.

(உ) விண்ணப்பங்கள் கிடைக்கப் பெறும் வரிசைக் கிரமத்திற்கு அமைய நேர்முகப் பரீட்சைகள் நடத்தப்படும்.

03. சம்பளத் திட்டம் : (மாதாந்தம்) பொலிஸ் கொஸ்தாபல் பதவி (துணைச் சேவைகள்)

ரூபா 49,550 - 7x540 - 27x670 - ரூபா 71,420.00 (ரூபா 01- 2025)

இந்தச் சம்பளக் கணிப்பீடு பொது நிருவாகச் சுற்றறிக்கை இலக்கம் 10/2025 இற்கு அமைய மேற்கொள்ளப் பட்டுள்ளது. மேற்கூறப்பட்ட சம்பள அளவீட்டுக்கு மேலதிகமாக, பின்வரும் கொடுப்பனவுகள் அவர்களுக்கு மாதாந்தம் உரித்தாகும்.

(அ) அடிப்படைச் சம்பளம்:	ரூபா 49,550.00
(ஆ) வாழ்க்கைச் செலவுக் கொடுப்பனவு:	ரூபா 17,800.00
(இ) அடிப்படைச் சம்பளத்தின் 22% + ரூபா 1,250.00:	ரூபா 12,151.00
(ஈ) உணவு மற்றும் தங்குமிடக் கொடுப்பனவு:	ரூபா 28,800.00 (பொலிஸ் மா அதிபர் சுற்றறிக்கை இலக்கம் 2773/2024 இற்கு அமைய)
(உ) கஷ்டப் பிரதேசக் கொடுப்பனவு:	ரூபா 2,000.00

04. அடிப்படைத் தகைமைகள்:

4:1 கல்வித் தகைமைகள் :

கல்விப் பொதுத் தராதரப் பத்திர (சாதாரண தர)ப் பரீட்சையில் ஊடக மொழி பாடம் மற்றும் கணிதம் உள்ளடங்கலாக 06 பாடங்களில் இரண்டு அமர்வுகளுக்கு மேற்படாத அமர்வுகளில் சித்தியடைந்திருத்தல் வேண்டும்.

இரண்டு அமர்வுகளில் சித்தியெய்தும் ஒரு பரீட்சார்த்தி முதற்தடவையில் 05 பாடங்களில் சித்தியடைந்திருத்தல் வேண்டும்.

குறிப்பு 01: இலங்கை பரீட்சைத் திணைக்களத்தின் பாட வகைப்பாட்டிற்கு அமைய, பாட இலக்கங்கள் 41, 44 ஐக் கொண்ட இரட்டை விஞ்ஞான பாடங்களுள் ஒரு பாடமாகவும், இலக்கங்கள் 42 மற்றும் 45 ஐக் கொண்ட கணித இரட்டை பாடங்களுள் ஒரு பாடமாகவும் கருதிப் பரீட்சையில் சித்தியடைந்த பாடங்களின் எண்ணிக்கை தீர்மானிக்கப்படும்.

குறிப்பு 02: க.பொ.த. (சாதாரண தர)ப் பரீட்சையின் தொழில்நுட்பப் பாடத்தின் எழுத்துப் பரீட்சையில் சித்தியடையத் தவறுதலானது, அப்பாடத்தின் செயன்முறைப் பரீட்சையில் சித்தியடைந்திருந்த போதிலும், அப்பாடத்தில் சித்தியடையாததாகவே கருதப்படும்.

குறிப்பு 03: விருப்பத் தேர்வுக்குரிய பாடங்களான தமிழ், ஆங்கிலம் மற்றும் சிங்களப் பாடங்கள் க.பொ.த. (சாதாரண தர) பாடத் திட்டத்திற்குள் உள்ளடக்கப்படாததால், அப்பாடங்களில் சித்தியடைவதானது க.பொ.த. (சாதாரண தர)ப் பரீட்சையில் சித்தியடைந்த ஒரு பாடமாகக் கணிக்கப்படமாட்டாது.

4:2 தொழிற்துறைத் தகைமைகள் :

- இலக்கம் 01 இன் (அ) இலிருந்து (கீ) வரையான மற்றும் (கொ) ஆகிய பதவிகளுக்காக அரசாங்க அல்லது அரசாங்கத்தினால் அங்கீகரிக்கப்பட்ட நிறுவனமொன்றில் பாடத்திற்குத் தொடர்புடைய சான்றிதழ் பாடநெறியொன்றைப் பூர்த்தி செய்து (NVQ Level 3) சான்றிதழைப் பெற்றிருத்தல்.
- அரசாங்க அல்லது அரசாங்கத்தினால் அங்கீகரிக்கப்பட்ட தொழில்நுட்ப அல்லது தொழிற்பயிற்சி நிறுவனமொன்றில் 06 மாதங்களுக்குக் குறையாத பாடத்தொடர்புடைய பயிற்சிப் பாடநெறியொன்றைப் பூர்த்தி செய்திருத்தல்.
- குறைந்தது 03 வருட கால தொழிற்துறை அனுபவத்தைப் பெற்றிருத்தல்.

அன்டனா பொருத்துநர்

- அரசாங்க அல்லது அரசாங்கத்தினால் அங்கீகரிக்கப்பட்ட தொழில்நுட்ப அல்லது தொழிற்பயிற்சி நிறுவன மொன்றில் 06 மாதங்களுக்குக் குறையாத பாடத்தொடர்புடைய பயிற்சிப் பாடநெறியொன்றைப் பூர்த்தி செய்திருத்தல்.

கட்டுடம்புப் பயிற்சிப் போதனாசிரியர்

- அரசாங்க அல்லது அரசாங்கத்தினால் அங்கீகரிக்கப்பட்ட நிறுவனமொன்றின் ஊடாக உடற்கட்டுப் பயிற்சிப் போதனை தொடர்பான பாடநெறியொன்றைப் பூர்த்தி செய்திருத்தல்.

டோசர் இயந்திரம் திருத்துநர்

- அரசாங்க அல்லது அரசாங்கத்தில் பதிவு செய்யப்பட்ட நிறுவனமொன்றில் பாடத் திற்குத் தொடர்புடைய சான்றிதழ் பாட நெறியொன்றைப் பூர்த்தி செய்து (NVQ Level 03) சான்றிதழைப் பெற்றிருத்தல்.

நீச்சல் தடாகப் போதனாசிரியர்

- அரசாங்க அல்லது அரசாங்கத்தினால் அங்கீகரிக்கப்பட்ட நிறுவனமொன்றின் ஊடாக நீச்சல் தடாகப் போதனை தொடர்பான பாட நெறியொன்றைப் பூர்த்தி செய்திருத்தல்.

உலோக ஓட்டுநர்

- அரசாங்க அல்லது அரசாங்கத்தில் பதிவு செய்யப்பட்ட நிறுவனமொன்றில் சான்றிதழ் பாடநெறியொன்றைப் பூர்த்தி செய்து (NVQ Level 03) சான்றிதழைப் பெற்றிருத்தல்.

ஒப்பனையாளர்

- i. அங்கீகரிக்கப்பட்ட நிறுவனமொன்றில் ஒப்பனை மற்றும் அங்கிங்கலங்காரம் (Facial and Make-up) தொடர்பான டிப்ளோமா பாடநெறியொன்றைப் பூர்த்தி செய்து சான்றிதழ்களைப் பெற்றிருத்தல்.

உடற்பயிற்சிப் போதனாசிரியர்

- அரசாங்க அல்லது அரசாங்கத்தினால் அங்கீகரிக்கப்பட்ட நிறுவனமொன்றில் உடற்பயிற்சிப் போதனை தொடர்பான பாடநெறியொன்றைப் பூர்த்தி செய்திருத்தல் அல்லது விளையாட்டுத்துறை டிப்ளோமா (Diploma in Sports) ஒன்றைப் பூர்த்தி செய்திருத்தல்.

ஒலிபரப்புக் கட்டுப்பாட்டாளர்

- அரசாங்கத்தினால் அங்கீகரிக்கப்பட்ட நிறுவனமொன்றில் ஒலிபரப்புக் கட்டுப்பாடு தொடர்பாக பாடநெறியொன்றைப் பூர்த்தி செய்து சான்றிதழைப் பெற்றிருத்தல்.

4:3 அனுபவம் :

இலக்கம் 01 இன் (அ) இலிருந்து (கீ) வரையான பதவிகளுக்காக:

அரசாங்க அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர்புடைய துறையில் தொழிந்துறைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

அன்டனா பொருத்துநர்:

அரசாங்க அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர்புடைய துறையில் தொழிந்துறைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

கட்டுடம்புப் பயிற்சிப் போதனாசிரியர்:

உடற்கட்டுப் பயிற்சிப் போதனாசிரியராகக் கடமையாற்றிய 02 வருட கால அனுபவத்தைப் பெற்றிருத்தல் வேண்டும்.

டோசர் இயந்திரம் திருத்துநர்:

அரசாங்க, அரசாங்கத்தில் பதிவுசெய்யப்பட்ட அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர்புடைய துறையில் (NVQ Level 03) தொழிந்துறைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

நீச்சல் தடாகப் போதனாசிரியர்:

நீச்சல் தடாகப் போதனாசிரியராகக் கடமையாற்றிய 02 வருட கால தொழிந்துறை அனுபவத்தைப் பெற்றிருத்தல் வேண்டும்.

உலோக ஓட்டுநர்:

அரசாங்க, அரசாங்கத்தில் பதிவுசெய்யப்பட்ட அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர்புடைய (NVQ Level 03) துறையில் தொழிந்துறைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

மேடை அலங்கரிப்பு நிபுணர்:

மேடை அலங்கரிப்புத் துறையில் 01 வருட கால அனுபவமும் திறமையும் சான்றிதழ்கள் மூலம் உறுதிப்படுத்தப்படல் வேண்டும்.

ஒப்பனையாளர்:

அரசாங்க அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர் புடைய தொழிற்சாலைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

உடற்பயிற்சிப் போதனாசிரியர்:

உடற்பயிற்சிப் போதனாசிரியராகக் கடமையாற்றிய 02 வருட கால தொழிற்சாலை அனுபவத்தைப் பெற்றிருத்தல் வேண்டும்.

ஒலிபரப்புக் கட்டுப்பாட்டாளர்:

அரசாங்க அல்லது பொலிஸ் மா அதிபரினால் அங்கீகரிக்கப்பட்ட நிறுவனமொன்றில், தொடர்புடைய துறையில் தொழிற்சாலைத் தகைமைகளைக் கொண்டுள்ள விண்ணப்பதாரர்களுக்குக் குறைந்தது 06 மாதங்களுக்குக் குறையாத அனுபவம் இருத்தல் வேண்டும்.

4:4 உடற் தகைமைகள்:

ஒவ்வொரு விண்ணப்பதாரரும் (ஆண்/ பெண்) இலங்கையின் எந்தவொரு பிரதேசத்திலும் சேவையாற்றுவதற்கும், பதவியின் கடமைகளை நிறைவேற்றுவதற்கும் போதுமான உடற் தகுதி மற்றும் உள ஆரோக்கியத்தைக் கொண்டிருத்தல் வேண்டும்.

4:5 ஏனையவை :

4:5:1 இலங்கைப் பிரசையாக இருத்தல் வேண்டும்.

4:5:2 விண்ணப்பதாரர்கள் இலங்கைப் பொலிஸாரினால் எதிர்பார்க்கப்படும் நன்னடத்தையைக் கொண்டிருத்தல் வேண்டும்.

4:5:3 திருமணமான / திருமணமாகாத (ஆண் / பெண்) எவரும் விண்ணப்பிக்கலாம்.

4:5:4 தீவின் எந்தவொரு பிரதேசத்திலும் சேவையாற்றக் கடமைப்பட்டிருத்தல் வேண்டும்.

4:5:5 ஆண் - உயரம் 05 அடி 02 அங்குலத்திற்குக் குறையாமல் இருத்தல் வேண்டும்.

பெண் - உயரம் 05 அடிக்குக் குறையாமல் இருத்தல் வேண்டும்.

(விசேட தகைமைகள் மற்றும் திறமைகளைக் கொண்டுள்ள விண்ணப்பதாரர்கள் தொடர்பில், பொலிஸ் மா அதிபரின் விருப்பத்திற்குமைய இந்த உயர கட்டுப்பாடுகளில் மாற்றங்கள் மேற்கொள்ளப்படலாம்)

4:5:6 கண்பார்வை தொடர்பான தேவைப்பாடுகள்:

ஒரு கண்ணின் பார்வைத் திறன் 6/12 இற்குக் குறையாமல் இருத்தல் வேண்டும். ஒரு கண்ணின் பார்வைத் திறன் 6/6 ஆக இருக்கும் போது மற்றைய கண்ணின் பார்வைத் திறன் 6/18 ஆகக் காணப்படின் அதுவும் ஏற்றுக்கொள்ளப்படும். நிறப் பார்வை சாதாரணமானதாக இருத்தல் வேண்டும்.

4:5:7 செயற்கையான உடல் மாற்றங்களைச் செய்திருத்தல் கூடாது. (உதாரணம்: பச்சை குத்தியிருத்தல்)

4:5:8 பதவிக்கு நியமிக்கப்படுவதற்கான தகைமைகளை, விண்ணப்பங்கள் கோரப்படும் வர்த்தமானப் பத்திரிகையில் குறிப்பிடப்பட்டுள்ள திகதியன்று அனைத்து வழிகளிலும் முழுமையாகப் பூர்த்தி செய்திருத்தல் வேண்டும்.

குறிப்பு 01: பதவிக்கு நியமிக்கப்படுவதற்குத் தேவையான 4:1 மற்றும் 4:4 ஆகிய தகைமைகளை விண்ணப்பங்கள் கோரும் அறிவித்தலில் குறிப்பிடப்பட்டுள்ள திகதியன்று பூர்த்தி செய்திருத்தல் வேண்டும் என்பதுடன், 4:2 மற்றும் 4:3 ஆகிய தகைமைகள் நியமனம் வழங்கப்படும் திகதியன்றும் அதே முறையில் காணப்படல் வேண்டும்.

குறிப்பு 02: மேற்கூறப்பட்ட நடைமுறைகளுக்குப் புறம்பாக, சர்வதேச மட்டத்திலான, தேசிய மட்டத்திலான அல்லது விசேட விளையாட்டுத் திறமைகளைக் கொண்ட அல்லது ஏனைய துறைகளில் தனித்துவமான திறமைகளை அல்லது தேர்ச்சிகளை வெளிப்படுத்தியுள்ள விண்ணப்பதாரர் ஒருவரின் உயரம் மற்றும் மார்பளவு தொடர்பான தகைமைகளைக் கருதாது, ஏனைய தகைமைகளைப் பூர்த்தி செய்திருப்பின், நியமன அதிகாரியின் விருப்பத்திற்குமைய அவர்களைச் சேர்த்துக் கொள்ள முடியும்.

4:6 வயது :

வர்த்தமான அறிவித்தலுக்கு அமைய விண்ணப்பங்கள் ஏற்றுக்கொள்ளப்படும் இறுதித் திகதியன்று வயது 18 - 32 இற்கு இடைப்பட்டதாக இருத்தல் வேண்டும்.

05. இணைப்புச் செய்யும் முறை :

5:1 ஆரம்பப் பரிசோதனை:

விண்ணப்பங்களைச் சமர்ப்பித்துள்ள விண்ணப்பதாரர்களுள் தகைமைகளைப் பூர்த்தி செய்துள்ள விண்ணப்பதாரர்கள் மாத்திரமே ஆரம்பப் பரிசோதனைக்கு அழைக்கப்படுவர். இப்பரிசோதனையின் போது மேலே 4:1 இலிருந்து 4:6 வரையான தகைமைகள் பரிசீலிக்கப்படும்.

5:2 உடற்தகுதிப் பரிசோதனை:

பொலிஸ் மா அதிபரினால் நியமிக்கப்படும் குழுவொன்றின் மூலம் விண்ணப்பதாரர்கள் உடற்தகுதிப் பரிசோதனைக்கு உட்படுத்தப்படுவர்.

5:3 இப்பரிசோதனையில் தகைமை பெறும் விண்ணப்பதாரர்கள் மாத்திரமே கட்டமைப்பு நேர்முகப் பரீட்சைக்கு உட்படுத்தப்படுவர்.

06. கட்டமைப்பு நேர்முகப் பரீட்சை :

புள்ளிகள் வழங்கப்படும் பிரதான விடயங்கள்	உயர்ந்த பட்ச புள்ளிகள்	தெரிவு செய்யப்படுவதற்குக் கருதப்படும் குறைந்தபட்ச புள்ளிகள்
01. மேலதிக கல்வித் தகைமைகள்	25	பொருத்தமற்றது
02. தொழிற்றுறைத் தகைமைகள்	20	
03. தொழிற்றுறை அனுபவம்	20	
04. மொழி அறிவு (ஆங்கிலம் / தமிழ்)	20	
05. நேர்முகப்பரீட்சை குழுவின் மதிப்பீடு	15	
மொத்தம்	100	40%

குறிப்பு:

01. கட்டமைப்பு நேர்முகப் பரீட்சை நடாத்தப்படும் அதே சந்தர்ப்பத்திலேயே தகைமைகளைப் பரிசீலித்தலும் மேற்கொள்ளப்படும்.

02. ஆரம்பப் பரிசோதனையில் சித்தியடையும் விண்ணப்பதாரர்கள் மாத்திரமே கட்டமைப்பு நேர்முகப் பரீட்சைக்கு உட்படுத்தப்படுவதுடன், அதில் 40% அல்லது அதற்கு மேற்பட்ட புள்ளிகளைப் பெற்றுக்கொள்ளும் விண்ணப்பதாரர்கள் மாத்திரமே எழுத்துப் பரீட்சைக்கு அழைக்கப்படுவர்.

07. எழுத்துப் பரீட்சை:

விடயங்கள்	உயர்ந்த பட்ச புள்ளிகள்	சித்தியடைய வேண்டிய புள்ளிகள்
01. கிரகித்தல் மற்றும் மொழித் திறன்	100	40%
02. பொது அறிவும் நுண்ணறிவுப் பரீட்சையும்	100	40%
03. தொழிற்றுறைக்கான - எழுத்துமூல பரீட்சை செயன்முறை பரீட்சை	40 100 60	ஒவ்வொரு பகுதியிலிருந்தும் 40% வீதம்

7.1 கட்டமைப்பு நேர்முகப் பரீட்சையில் பெற்றுக்கொள்ளப்படும் புள்ளிகளின் எண்ணிக்கையானது, எழுத்துப் பரீட்சை மற்றும் செய்முறைப் பரீட்சையில் பெற்றுக்கொள்ளப்படும் புள்ளிகளின் எண்ணிக்கையுடன் கூட்டப்பட்டு விண்ணப்பதாரர் பெற்றுக்கொள்ளும் மொத்தப் புள்ளிகளின் எண்ணிக்கை தீர்மானிக்கப்படும்.

7.2 விண்ணப்பங்கள் கோரப்படும் இறுதித் திகதியன்று காணப்படும் வெற்றிடங்களின் எண்ணிக்கைக்கு அமைய, பெற்றுக்கொள்ளப்பட்ட மொத்தப் புள்ளிகளின் வரிசைக்கிரமப்படியான திறமைச் சித்தியாளர் பட்டியலின் படி ஆட்சேர்ப்பு மேற்கொள்ளப்படும்.

08. விண்ணப்பதாரரின் பின்னணி பற்றிய பரிசீலனை :

8:1 மேலே 7.2 ஆம் பந்தியின்படி ஆட்சேர்ப்புக்கு தகுதி பெற்றுள்ள விண்ணப்பதாரர்களின் நன்னடத்தையை உறுதிப்படுத்துவதற்காக விண்ணப்பதாரரின் பின்னணி பற்றிய பரிசீலனை நடாத்தப்படும்

குறிப்பு: நெருங்கிய உறவினர்கள் சம்பந்தமாக எந்தவொரு குற்றவியல் பதிவுகளும் இருத்தல் ஆகாது. நெருங்கிய உறவினர்கள் என்பது விண்ணப்பதாரரின் தாய், தந்தை, பாதுகாவலர்கள், சகோதர சகோதரிகள் மற்றும் சகோதர சகோதரிகள் திருமணமானவர்களாயின் அவர்களின் துணைவியர்/கணவன்மார் ஆகியோரும் நெருங்கிய உறவினர்களாகக் கருதப்படுவர்.

8:2 விண்ணப்பதாரரின் நன்னடத்தையை உறுதிப்படுத்துவதற்காக, அவராலும் அவரது நெருங்கிய உறவினர்களாலும் மற்றும் அவருடன் நெருங்கிப் பழகுவவர்களாலும் பேணப்படும் நன்னடத்தை, நடத்தைக்கோலம் ஆகியவை தொடர்பில் விசாரணைகள் நடாத்தப்படுவதுடன், திருப்தியற்ற பின்னணி அறிக்கைகளைக் கொண்ட விண்ணப்பதாரர்கள் ஆட்சேர்ப்பு செய்யப்பட மாட்டார்கள்

8:3 ஆட்சேர்ப்பின் போது விண்ணப்பதாரர்கள் போலியான விபரங்களை வழங்கியுள்ளார் என்பது வெளிப்படுத்தப்பட்டால், எந்தவொரு சந்தர்ப்பத்திலும் அவர் சேவையிலிருந்து நீக்கப்படுவார்

8:4 திறமைச் சித்திப் பட்டியலின் படி ஆட்சேர்ப்பு செய்யப்படவுள்ள விண்ணப்பதாரரின் பின்னணி அறிக்கைகள் கிடைக்கும் வரை அவர் மருத்துவப் பரிசோதனைக்கு அழைக்கப்பட மாட்டார்.

09. மருத்துவப் பரிசோதனை :

மருத்துவப் பரிசோதனைக்காகத் தெரிவுசெய்யப்பட்ட விண்ணப்பதாரர்கள், பொலிஸ் வைத்தியசாலையின் வைத்திய பணிப்பாளரினால் மேற்கொள்ளப்படும் மருத்துவப் பரிசோதனையில் சித்தியடைய வேண்டும். மேலும், இதன்போது விண்ணப்பதாரர்கள் பொலிஸ் கடமைகளுக்குப் பொருத்தமானவர்கள் என்பதை உறுதிப்படுத்துவதற்கான உடற்தகுதி மற்றும் உள

ஆரோக்கியம் பரிசோதனைக்கு உட்படுத்தப்படுவர். வைத்திய பணிப்பாளரினால் மருத்துவப் பரிசோதனை அறிக்கைகள் சுகாதாரத் திணைக்களத்தின் பொது 169 படிவத்தின் கீழ் சமர்ப்பிக்கப்படல் வேண்டும். மருத்துவப் பரிசோதனைக்கு ஒரு தடவை மாத்திரமே தோற்ற முடியும்.

10. பயிற்சியளிப்பு :

10:1 திறந்த ஆட்சேர்ப்புக்காகப் பின்னணிப் பரிசோதனை மற்றும் மருத்துவப் பரிசோதனைகளில் சித்தியடைந்த விண்ணப்பதாரர்கள் (ஆண் / பெண்) மாத்திரமே பொலிஸ் மா அதிபரினால் தீர்மானிக்கப்படும் காலப்பகுதிக்கு பயிற்சிக்கு அழைக்கப்படுவர்.

10:2 இணைத்துக் கொள்ளப்படும் அனைத்து விண்ணப்பதாரர்களுக்கும் (ஆண் / பெண்) இலங்கை பொலிஸ் கல்லூரியில் / தேசிய பொலிஸ் பயிற்சி நிறுவனத்தில், பொலிஸ் மா அதிபரினால் தீர்மானிக்கப்படும் காலப்பகுதிக்காக ஆரம்பச் சேவைப் பயிற்சியும் பாடநெறி சார்ந்த செயன்முறைப் பயிற்சியும் வழங்கப்படும்.

11. சேவை நிபந்தனைகள் :

11:1 தெரிவுசெய்யப்படும் விண்ணப்பதாரர்கள் (ஆண் / பெண்) மூன்று (03) வருட கால தகுதிகாண் பருவத்திற்கு உட்பட்டவர்களாவர். (மாற்றுப் பணியமர்த்தல் அடிப்படையில் தெரிவுசெய்யப்படும் விண்ணப்பதாரர்களுக்கு இது பொருந்தாது).

11:2 தெரிவுசெய்யப்படும் விண்ணப்பதாரர்கள் (ஆண் / பெண்) அரசு கரும் மொழிக் கொள்கையை நடைமுறைப் படுத்துவதற்காக ஏற்கனவே நிறைவேற்றப்பட்டுள்ள மற்றும் இனிவருங்காலங்களில் அது சம்பந்தமாக நிறைவேற்றப்படவுள்ள கட்டளைகள் ஏதுமிருப்பின் அவற்றிற்கும் அமைவாகக் கடமையாற்றல் வேண்டும்.

11:3 தாபனவிதிக் கோவையின் விதிகள், நிதிப் பிரமாணங்கள், தேசிய பொலிஸ் ஆணைக்குழுவின் சுற்றறிக்கைகள் மற்றும் விதிகள், அரசு சேவை ஆணைக்குழுவின் சுற்றறிக்கைகள், பொது நிர்வாகச் சுற்றறிக்கைகள், திறைசேரிச் சுற்றறிக்கைகள், திணைக்களக் கட்டளைகள், சுற்றறிக்கைகள், கையேடுகள் மற்றும் அறிவுறுத்தல் கோவைகளின் விதிகளுக்குக் கட்டுப்பட்டிருத்தல் வேண்டும்.

11:4 இணைத்துக் கொள்ளப்படும் விண்ணப்பதாரர்கள் (ஆண் / பெண்) நியமனம் பெற்ற திகதியிலிருந்து 03 வருட கால தகுதிகாண் சேவைக்காலம் முழுவதும் இலங்கை பொலிஸில் சேவையாற்ற வேண்டும் என்பதுடன், இந்த தகுதிகாண் சேவைக்காலம் நிறைவடைவதற்கு முன்னர் ஏதேனும் ஓர் உத்தியோகத்தர் பதவியிலிருந்து இராஜினாமாச்

செய்ய உத்தேசிப்பின், அவரது பயிற்சி மற்றும் சீருடைகள் உள்ளிட்ட ஏனைய செலவினங்களுக்காக நிர்ணயிக்கப்படும் ஏதேனும் ஒரு தொகை இருப்பின், அவை அனைத்தையும் இராஜினாமா கடிதத்தைச் சமர்ப்பிக்கும் அதே சந்தர்ப்பத்தில் செலுத்துவதற்குச் சம்மதம் தெரிவிக்கும் ஒப்பந்தமொன்றில் அவர்கள் கையொப்பமிட வேண்டும். இராஜினாமா தொடர்பாக தாபனவிதிக் கோவை மற்றும் அரசாங்க சேவை ஆணைக்குழுவின் நடைமுறை விதிகளின் விதிகளுக்கு உட்பட்டு நடவடிக்கை மேற்கொள்ளப்படும். (மாற்றுப் பணியமர்த்தல் அடிப்படையில் தெரிவுசெய்யப்படும் விண்ணப்பதாரர்களுக்கு இது பொருந்தாது).

11:5 நியமனத்தை ஏற்றுக்கொள்வதற்குத் தகைமை பெறுபவர்கள், நியமனத்தை ஏற்றுக்கொள்வதற்கு முன்னர் அனைத்துக் கடன் பொறுப்புக்களிலிருந்தும் விடுபட்டிருத்தல் வேண்டும். (மாற்றுப் பணியமர்த்தல் அடிப்படையில் தெரிவுசெய்யப்படும் விண்ணப்பதாரர்களுக்கு இது பொருந்தாது).

11:6 நேரடியாகச் சேர்த்துக் கொள்ளப்படும் பொலிஸ் கொஸ்தாபல் (துணைச் சேவைகள்), பயிற்சி ஆரம்பிக்கப்பட்ட உடனே இலங்கைச் சனநாயக சோசலிசக் குடியரசின் அரசியலமைப்பிற்கு இணங்க, பொலிஸ் மா அதிபரின் 1693/2003 மற்றும் 1804/2004 ஆம் இலக்கச் சுற்றறிக்கைகளுக்கு அமைய, பொலிஸ் நடத்தைவிதிக் கோவைக்கு இணங்கி நடப்பதாக சத்தியப் பிரமாணம் செய்தல் வேண்டும்.

12. நியமன நிபந்தனைகள் :

நிரந்தரமானது. ஓய்வூதியத் திட்டத்தைக் கொண்டது. விதவைகள், அநாதைகள் ஓய்வூதியத் திட்டத்திற்குப் பங்களிப்புத் தொகையைச் செலுத்த வேண்டும்.

13. வினைத்திறன்காண் தடைதாண்டல்:

(மாற்றுப் பணியமர்த்தல் அடிப்படையில் தெரிவுசெய்யப்படும் விண்ணப்பதாரர்களுக்கு இது பொருந்தாது)

வினைத்திறன் காண் தடைதாண்டல் வகை	வினைத்திறன் காண் தடைதாண்டலில் சித்தியடைய வேண்டிய கால எல்லை	வினைத்திறன் காண் தடைதாண்டலின் தன்மை எழுத்துப் பரீட்சை / தொழிற்பரீட்சை / சான்றிதழ் பாடநெறி / ஏனையவை
01 வது வினைத்திறன்காண் தடைதாண்டல் பரீட்சை (சேவை நிரந்தரமாக்கப்படும்)	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 03 வருடங்கள் நிறைவடைவதற்கு முன்னர்	வாய்மொழி, எழுத்துமூலம் மற்றும் செயன்முறை
02 வது வினைத்திறன்காண் தடைதாண்டல் பரீட்சை	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 07 வருடங்கள் நிறைவடைவதற்கு முன்னர்	வாய்மொழி
03 வது வினைத்திறன்காண் தடைதாண்டல் பரீட்சை	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 12 வருடங்கள் நிறைவடைவதற்கு முன்னர்	வாய்மொழி
04 வது வினைத்திறன்காண் தடைதாண்டல் பரீட்சை	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 17 வருடங்கள் நிறைவடைவதற்கு முன்னர்	வாய்மொழி
05 வது வினைத்திறன்காண் தடைதாண்டல் பரீட்சை	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 21 வருடங்கள் நிறைவடைவதற்கு முன்னர்	வாய்மொழி
06 வது வினைத்திறன்காண் தடைதாண்டல் பரீட்சை	பொலிஸ் சார்ஜென்ட் (துணைச் சேவைகள்) பதவிக்கு நியமிக்கப்பட்டு 03 வருடங்கள் நிறைவடைவதற்கு முன்னர்	வாய்மொழி
07 வது வினைத்திறன்காண் தடைதாண்டல் பரீட்சை	பொலிஸ் சார்ஜென்ட் (துணைச் சேவைகள்) பதவிக்கு நியமிக்கப்பட்டு 07 வருடங்கள் நிறைவடைவதற்கு முன்னர்	வாய்மொழி

துப்பாக்கி திருத்துநர் (ஆண்) பதவிக்காக :

வினைத்திறன் காண் தடைதாண்டல் வகை	வினைத்திறன் காண் தடைதாண்டலில் சித்தியடைய வேண்டிய கால எல்லை	வினைத்திறன் காண் தடைதாண்டலின் தன்மை எழுத்துப் பரீட்சை / தொழிற் பரீட்சை/ சான்றிதழ் பாடநெறி / ஏனையவை
01 வது வினைத்திறன்காண் தடைதாண்டல் பரீட்சை (சேவை நிரந்தரமாக்கப்படும்)	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 03 வருடங்கள் நிறைவடைவதற்கு முன்னர்	வாய்மொழி, எழுத்துமூலம் மற்றும் செயன்முறை
02 வது வினைத்திறன்காண் தடைதாண்டல் பரீட்சை	பொலிஸ் கொஸ்தாபல் (துணைச் சேவைகள்) பதவிக்கு நியமிக்கப்பட்டு 12 வருடங்கள் நிறைவடைவதற்கு முன்னர்	வாய்மொழி, எழுத்துமூலம் மற்றும் செயன்முறை
03 வது வினைத்திறன்காண் தடைதாண்டல் பரீட்சை	பொலிஸ் சார்ஜென்ட் (துணைச் சேவைகள்) பதவிக்கு நியமிக்கப்பட்டு 03 வருடங்கள் நிறைவடைவதற்கு முன்னர்	வாய்மொழி, எழுத்துமூலம் மற்றும் செயன்முறை

14. மொழித் தேர்ச்சி: (மாற்றுப் பணியமர்த்தல் அடிப்படையில் தெரிவுசெய்யப்படும் விண்ணப்பதாரர்களுக்கு இது பொருந்தாது)

மொழி	பெறப்பட வேண்டிய தேர்ச்சி
அரசு கரும மொழி	அரசுகரும மொழியல்லாத மொழி மூலமாகச் சேவையில் இணைந்த உத்தியோகத்தார்கள், குறிக்கப்பட்ட அரசுகரும மொழித் தேர்ச்சியினை அரசாங்க நிர்வாகச் சுற்றறிக்கை இலக்கம் 01/2014 மற்றும் அதனைத் தொடர்ந்து வந்த சுற்றறிக்கைகளுக்கு அமைய மொழித் தேர்ச்சியினைப் பெற்றுக்கொள்ளல் வேண்டும்.
ஏனைய அரசு கரும மொழி	அரசாங்க நிர்வாகச் சுற்றறிக்கை 01/2014 மற்றும் அதனைத் தொடர்ந்து வந்த சுற்றறிக்கைகளுக்கு அமைய, உரிய மட்டத்திலான மொழித் தேர்ச்சியினைப் பெற்றுக்கொள்ளல் வேண்டும்.

15. இந்த வர்த்தமானிப் பத்திரிகையின் I ஆம் பகுதியின் (II அ) ஆம் பந்தியின் ஆரம்பத்தில் பிரசுரிக்கப்பட்டுள்ள அரசாங்க சேவைப் பதவிகளுக்கான நியமனங்களுடன் தொடர்புடைய பொதுவான நிபந்தனைகள் இப்பதவிகளுக்கும் ஏற்புடையனவாகும்.

16. விண்ணப்பப்படிவத்தைப் பூர்த்தி செய்யும்போது விண்ணப்பதாரர்கள் வெள்ளை நிறப் பின்னணியில் பெறப்பட்ட கடவுச்சீட்டு அளவிலான வர்ணப் புகைப்படமொன்றையும், கீழே குறிப்பிடப்பட்டுள்ள ஆவணங்களின் பிரதிகளையும் விண்ணப்பத்தைப் பூர்த்தி செய்யும் சந்தர்ப்பத்திலேயே பதிவேற்றம் செய்தல் வேண்டும்.

அ) பிறப்புச் சான்றிதழ்

ஆ) தேசிய ஆளடையாள அட்டை

இ) கல்வித் தகைமைகளை உறுதிப்படுத்துவதற்கான சான்றிதழ்கள்

ஈ) செல்லுபடியாகும் சாரதி உரிமம்

உ) தொழிற்றுறைத் தகைமைகளை உறுதிப்படுத்துவதற்கான சான்றிதழ்கள்

ஊ) அனுபவத்தை உறுதிப்படுத்துவதற்கான சான்றிதழ்கள்

எ) விண்ணப்பதாரர் இப்பதவிக்காகத் தெரிவுசெய்யப்படும் பட்சத்தில், சேவையிலிருந்து விடுவிக்க முடியும் எனப் பிரகடனப்படுத்தி, நிறுவனத் தலைவரிடமிருந்து பெற்றுக்கொள்ளப்பட்ட கடிதம். (தற்போது ஏற்கனவே தொழில் ஒன்றில் ஈடுபட்டிருந்தால் மாத்திரம் பொருந்தும்). (விண்ணப்பப் படிவத்தின் 17 ஆம் இலக்க மாதிரியின் கீழ் அமைந்திருத்தல் வேண்டும்)

ஏ) நீங்கள் அரசாங்க சேவையிலிருந்து அல்லது ஆயுதப் படைகளிலிருந்து விலகியிருப்பின், அதற்கான விலகல் கடிதம்.

17. தற்போது ஏற்கனவே அரசாங்க சேவையில் ஈடுபட்டுள்ள விண்ணப்பதாரர்கள் தங்களது விண்ணப்பங்களைச் சமர்ப்பிக்கும் போது, விண்ணப்பப் படிவத்தின் உப இலக்கம் 12 இன் கீழ் உள்ள பின்வரும் மாதிரி வடிவத்திற்கு அமையத் தயாரிக்கப்பட்ட கடிதம் ஒன்றை நிறுவனத் தலைவரின் கையொப்பம் மற்றும் உத்தியோகபூர்வ முத்திரையுடன் பதிவேற்றம் செய்தல் வேண்டும்.

இந்த விண்ணப்பத்தை சமர்ப்பிக்கும் திரு.
..... அவர்கள்,
..... திணைக்களத்தில் / கூட்டுத்தாபனத்தில் / சபையில் / இராணுவப் படையணியில்
சேவையில் ஈடுபட்டுள்ள ஒருவர் என்பதையும், அவர் இப்பதவிக்காகத் தெரிவுசெய்யப்படும் பட்சத்தில் சேவையிலிருந்து
விடுவிக்க முடியும் என்பதையும் தெரிவித்துக்கொள்கின்றேன்.

.....
நிறுவனத் தலைவரின் கையொப்பம்

பெயர்:

திகதி:

உத்தியோகபூர்வ முத்திரை

குறிப்பு – பரீட்சைகள் மற்றும் நேர்முகப் பரீட்சைகளுக்கு அழைக்கப்படும் விண்ணப்பதாரர்களுக்கு எவ்வித பயணச் செலவுகளோ அல்லது ஏனைய செலவுகளோ இலங்கை பொலிஸ் துறையினால் வழங்கப்படமாட்டாது .



பிரியந்த வீரகூரிய,
பொலிஸ் மா அதிபர்.